

भाटघर प्रकल्पांतर्गत पुणे जिल्ह्यातील
भोर तालुक्यातील पुनर्वसित
गावठाणांमधील नागरी सुविधा
कामांच्या अंदाजपत्रकांस प्रशासकीय
मान्यता प्रदान करणेबाबत...

महाराष्ट्र शासन
महसूल व वन विभाग
शासन निर्णय क्रमांक: पुनर्व-२०२०/१७३/प्र.क्र.६३/र-८
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
दिनांक : १९ जानेवारी, २०२१

वाचा-

- १) महसूल व वन विभाग शासन परिपत्रक क्र:आरपीए २००८/प्र.क्र.५५०/र-१,
दि.१/८/२००९
- २) महसूल व वन विभाग शासन परिपत्रक क्र:आरपीए ०१११/प्र.क्र.१८/र-१,
दि.२८/३/२०११
- ३) महसूल व वन विभाग शा. नि. क्र: संकिर्ण२०११/प्र.क्र.८०(भाग-२)/र-८,
दि. २५/०७/२०१३
- ४) वित्त विभाग शा.नि.क्र: विअप्र-२०१३/प्र.क्र.३०/२०१३/विनियम,भाग-२,
दि. १७/०४/२०१५
- ५) महसूल व वन विभाग शासन निर्णय क्र: आरपीए-२०१५/प्र.क्र.२१४/र-१,
दि.२३/०९/२०१५.
- ६) सार्वजनिक बांधकाम विभाग शासन निर्णय क्र: विअसु-२०१५/प्र.क्र.२१८/इमारती-२,
दि.१६/१२/२०१५.
- ७) वित्त विभाग शासन निर्णय क्र: विअप्र-२०१५/प्र.क्र.२०/२०१५/विनियम,
दि. १९/०१/२०१६.
- ८) वित्त विभाग शासन निर्णय क्र: अर्थसं-२०२०/प्र.क्र.६५/अर्थ-३, दि.०४/०५/२०२० व
शुद्धीपत्रक समक्रमांक दि.१४/०५/२०२०.
- ९) विभागीय आयुक्त, पुणे यांचे पत्र क्र: पुनर्व/उपले/आर आर/२१२२/२०२०,
दि.१४/०९/२०२०

प्रस्तावना -

विभागीय आयुक्त, पुणे यांनी संदर्भाधिन क्र.१० येथील भाटघर प्रकल्पांतर्गत पुणे जिल्ह्यातील भोर तालुक्यातील पुनर्वसितगाव ठाणांमधील "नळ पाणीपुरवठा योजना" नागरी सुविधा कामांची अंदाजपत्रके प्रशासकीय मान्यतेस्तव शासनास सादर केली होती.

२. कोविड-१९ च्या संसर्गजन्य रोगाच्या प्रादुर्भावामुळे सन २०२०-२१ या वित्तीय वर्षात राज्याची कर व करेतर उत्पन्नातील अपेक्षित महसूली घट व त्याचे राज्याच्या अर्थव्यवस्थेवर होणारे परिणाम विचारात घेऊन शासनाने उपाययोजना करण्याचा निर्णय दि.०४.०५.२०२० रोजीच्या शासन निर्णयान्वये घेतला आहे.त्यानुसार वित्त विभागाने भांडवली बांधकामावरील कामांना तांत्रिक/ प्रशासकीय मान्यता, निविदा, कार्यारंभ आदेश देण्यास निर्बंध घातले आहेत. तथापि, वित्त विभाग शासन शुद्धीपत्रक

दि.१४.०५.२०२० अन्वये "मात्र पाणीपुरवठा व स्वच्छता विभागासाठी उन्हाळ्यातील टंचाईअंतर्गत अत्यावश्यक स्वरूपाच्या व मुलभूत गरजांच्या कामांना व रो.ह.यो. अंतर्गतच्या कामांना वरील निर्बंध लागू राहाणार नसल्याचे नमूद केले आहे. याबाबत, वित्त विभाग शासन निर्णय क्रमांक:अर्थसं-२०२०/प्र.क्र.६५/अर्थ-३, दिनांक ०४ मे, २०२० अन्वयेव शुद्धीपत्रक दि.१४ मे, २०२० बाबत, वित्त विभागाशी सल्लामसलत करण्यात आला असून, वित्त विभागाने शासन निर्णय दि.०४.०५.२०२० मधील निर्बंध या प्रकरणी लागू होणार नाहीत असे अभिप्राय दिले आहेत. त्यानुषंगाने, सदर प्रस्तावामध्ये नमूद नागरी सुविधा कामांपैकी देय असलेल्या नागरी सुविधा कामांना प्रशासकीय मान्यता देण्याची बाब शासनाच्या विचाराधिन होती.

शासन निर्णय -

३. त्यानुसार, भाटघर प्रकल्पांतर्गत पुणे जिल्ह्यातील भोर तालुक्यातील खालील तक्त्यात नमूद पुनर्वसित गावठाणांमधील नागरी सुविधा कामांच्या एकूण रु.६४,८५,०६५/- (अक्षरी रूपये चौसष्ट लक्ष पंच्याऐंशी हजार पासष्ट फक्त) रकमेच्या अंदाजपत्रकांस खालील अटींच्या अधीन राहून प्रशासकीय मान्यता देण्यात येत आहे.

अ.क्र.	पुनर्वसित गाव	नागरी सुविधा कामांचा तपशील	अंदाजपत्रकीय रक्कम (रक्कम लक्ष मध्ये)
१	सोनारवाडी- कोंडगांव	नळ पाणीपुरवठा योजना	२६,६७,४६०/-
२	धनगरवस्ती-पांगारी	नळ पाणीपुरवठा योजना	९,५८,०६०/-
३	डेरे	नळ पाणीपुरवठा योजना	२८,५९,५४५/-
एकूण			६४,८५,०६५/-

- उपरोक्त नमूद पुनर्वसित गावे ही भाटघर प्रकल्पामुळे पुनर्वसित झाली आहेत तसेच प्रस्तावाधिन कामे यापूर्वी अन्य योजनेतून झालेली नाहीत याबाबत खातरजमा करून तद्नंतरच संबंधित कार्यकारी अभियंता यांनी कामांची निविदा प्रक्रिया सुरु करावी.
- प्रस्तावात समाविष्ट असलेल्या कामांकरिता गौण खनिज स्वामित्वधनाची वसूली करण्याची जबाबदारी संबंधित कार्यन्वयन यंत्रणेची राहिल.
- महसूल व वन विभाग शासन निर्णय क्र.आरपीए २००८/प्र.क्र.५५०/र-१ दि.०१/०८/२००९ व शासन परिपत्रक क्र.आरपीए-०१११/प्र.क्र.१८/र-१, दि.२८/३/२०११अन्वये पुनर्वसित/विस्तारीत गावठाणातील नागरी सुविधा पुरविण्यासाठी निर्धारित करण्यात आलेल्या भौतिक मानकांनुसार काम करून घेण्याची जबाबदारी संबंधित कार्यकारी अभियंता यांची राहिल.
- प्रस्तावाधीननागरी सुविधा कामांवर होणारा खर्च मंजूर अंदाजपत्रकापेक्षा/विहीत मर्यादपेक्षा जास्त होणार नाही याची संबंधित कार्यकारी अभियंता यांनी दक्षता घ्यावी.
- प्रस्तावाधीन नागरी सुविधा कामांसाठीच्या अंदाजपत्रकांत दर्शविलेली कामनिहाय रक्कम तांत्रिक व प्रशासकीय मान्यतेनुसार असावी. तांत्रिक व प्रशासकीय मान्यतेतील अटींचे विहीत कार्यपद्धतीनुसार पालन होईल, याची संबंधित अधीक्षक अभियंता व कार्यकारी अभियंता यांनी दक्षता घ्यावी.

- ६) संबंधितप्रकल्प अधिकारी यांनी महाराष्ट्र प्रकल्पबाधित व्यक्तींचे पुनर्वसन अधिनियम १९९९ मधील कलम (१८) अन्वये प्रस्तावाधीन नागरी सुविधा सर्व दृष्टीने पूर्ण झाल्यावर व त्याप्रमाणे जिल्हाधिकारी, पुणे यांचेकडून प्रमाणपत्र घेतल्यानंतर संबंधित जिल्हापरिषदेकडे तातडीने हस्तांतरित कराव्यात.
- ७) पुनर्वसन योजनेतून पुरविण्यात आलेल्या सदर सुविधा अन्य योजनेतून पुनश्च: पुरविल्या जाणार नाहीत, याची विभागीय आयुक्त/जिल्हाधिकारी/मुख्य कार्यकारी अधिकारी, जिल्हा परिषद तसेच संबंधित यंत्रणा यांनी दक्षता घ्यावी.
- ८) प्रस्तावाधीन नागरी सुविधा कामांचा उचित दर्जा राखला जाईल, याची प्रकल्प यंत्रणेने दक्षता घ्यावी.

३. निविदा प्रक्रिया व कार्यारंभ आदेश :-

- अ) कार्यकारी अभियंता, ग्रामीणपाणीपुरवठा विभाग, जिल्हापरिषद, पुणे यांनी प्रस्तुत प्रशासकीय मान्यता आदेशांतील अटीची पूर्तता करून प्रस्तावाधीन नागरी सुविधा कामांची निविदा प्रक्रिया तात्काळ सुरु करावी.
 - ब) प्रस्तावाधीन नागरी सुविधा कामांच्या निविदा प्रक्रियेस संबंधित पाटबंधारे विकास महामंडळ यांचेकडून पूर्वपरवानगी व मान्यता घेण्याची आवश्यकता असणार नाही.
 - क) प्रस्तावाधीन पुनर्वसित गावठाणांतील नागरी सुविधा कामांसाठी शासनाच्या पुनर्वसन विभागाकडून निधी उपलब्ध करून देण्यात येणार असल्यामुळे निविदा स्वीकृतीनंतर कार्यारंभ आदेश देण्यासाठी, संबंधित पाटबंधारे विकास महामंडळाकडून निविदा सांकेतांक घेण्याची आवश्यकता नाही.
 - ड) कार्यकारी अभियंता, ग्रामीणपाणीपुरवठा विभाग, जिल्हापरिषद, पुणेयांनी प्रस्तावाधीन नागरी सुविधा कामांची निविदा प्रक्रिया पूर्ण झाल्यानंतर निविदा प्राप्त कामांसाठीचे कार्यारंभ आदेश देऊन नागरी सुविधा कामे तात्काळ सुरु करावीत.
४. कार्यकारी अभियंता, ग्रामीण पाणी पुरवठा विभाग, जिल्हा परिषद, पुणे यांनी वरील क्र. २ नुसार सुरु करण्यात आलेल्या निविदा प्राप्त नागरी सुविधा कामांच्या प्रगतीचा अहवाल (Work Progress Report)/खर्चाच्या प्रगतीचा अहवाल (Expenditure Progress Report) इ. सादर करून कामाच्या प्रगतीनुसार व सन २०२१-२०२२ या वित्तीय वर्षाच्या कालावधीत निविदा प्राप्त कामे पूर्ण करण्याच्या नियोजनानुसार "मागणी क्रमांक सी- १०, ४७०१- मोठे व मध्यम पाटबंधारे यावरील भांडवली खर्च, ०१, मोठे पाटबंधारे-वाणिज्यिक, ००१, संचालन व प्रशासन, (००)(०३) इतर प्रकल्प (कार्यक्रम), ५३ मोठी बांधकामे (४७०१-एच-७२७)"या लेखाशीर्षाखाली आवश्यक निधीची मागणी शासनास सादर करावी.
५. प्रस्तुत शासन निर्णय निर्गमित करण्यास नियोजन विभागाने अनौ.संदर्भ क्रमांक २२१/१४७५, दि.१९.११.२०२० अन्वयेवित्त विभागाने अनौ.संदर्भ क्रमांक ३१८/व्यय-१०, दि.०८.१२.२०२० अन्वये सहमती दर्शविली आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०११९१२५४०९०६१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(द.शं. मुंजाळे)

कार्यासन अधिकारी, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन) पुणे विभाग, पुणे
२. उप आयुक्त (पुनर्वसन), पुणे
३. जिल्हाधिकारी तथा पुनर्वसन उपसंचालक, पुणे
४. मुख्य कार्यकारी अधिकारी, जिल्हा परिषद, पुणे
५. कार्यकारी अभियंता, ग्रामीणपाणीपुरवठा विभाग, जिल्हापरिषद, पुणे
६. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
७. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
८. जिल्हा कोषागार अधिकारी, पुणे
९. जलसंपदा विभाग/मोप्र-२. मंत्रालय, मुंबई-३२
१०. उपजिल्हाधिकारी (पुनर्वसन), पुणे
११. वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२.
१२. नियोजन विभाग, कार्यासन १४७५, मंत्रालय, मुंबई ३२.
१३. महसूल व वन विभाग, कक्ष अधिकारी ब-१, पी.ए.सी. कार्यासन, मंत्रालय, मुंबई ३२.
१४. निवडनस्ती कार्यासन २-८, महसूल व वन विभाग, मंत्रालय, मुंबई-३२.

* * * * *